

■ Нефармат

Калі жыць, як набяжыць



Два з паловай гады таму ў нашай газеце расказвалася пра шматдзетную сям'ю з Брэстчыны, у якой прапала 9-гадовая дзяўчынка. Гэта гісторыя тады нарабіла шмат шуму. Дзіця тыдзень шукалі праваахоўныя органы дзвюх дзяржаў, валанцёры, сваякі. Маці сямейства, назавём яе Ганна, адразу заявіла, што дачку забрала з сабой знаёмая жанчына, якую гаспадыня дома прытуліла ў сябе. Сітуацыя ўскладнялася тым, што гасця нават на апошніх месяцах цяжарнасці не пакідала асацыяльны лад жыцця, яна даўно пазбаўленая бацькоўскіх правоў, а бадзяжніцтва стала ўлюбленай справай. Зразумела, чаму на інтэрнэт-форумах многія выказвалі апаску, што распунная жанчына можа недзе прадаць дзіця ці проста пакінуць дзяўчынку ў Расіі. Паводле шэрагу ўскосных прыкмет, выкрадальніца накіроўвалася менавіта ў суседнюю краіну. Там у яе, дарэчы, жывуць сваякі.

Але праз тыдзень, даведаўшыся, што Каця шукаець, шалапутная пастаралася вярнуць дзіця на радзіму. Навошта забрала малую, яна толкам і патлумачыць не змагла: так, для кампаніі, для веселасці. Але ж кабета без цара ў галаве, без абавязкаў і ўсялякіх маральных абмежаванняў працяглы час жыла ў шматдзетнай сям'і. Гэты факт асабліва насцярожыў работнікаў органаў адукацыі і сацыяльнай абароны. З'явілася інфармацыя, што малодшых дзяцей Ганны хочучь забраць у прытулак. І зноў жа інтэрнэт узарваўся гнеўнымі каментарыямі на адрас чыноўнікаў, якія могуць разлучыць маці з дзецьмі.

Праўда, ніхто нікога забіраць не стаў. Нават з'явіліся добрыя людзі, якія пастараліся дапамагчы сям'і ў сувязі са складанымі матэрыяльнымі абставінамі. Ганна ж адна гадала сям'ю дзяцей.

...Як пішуць часам у мастацкіх фільмах, прайшло два гады. Правільней сказаць, два з паловай. Ганна цяпер — маці васьмярых дзяцей. У яе нядаўна нарадзіўся хлопчык. Праўда, з мужчынамі маці-адзіночцы не вельмі шанцуе, таму яна па-ранейшаму ў пошуку. Старэйшыя

дзедзі падраслі і ўладкоўваюць сваё жыццё, як лічаць патрэбным. У вёсцы расказваюць, што дачка Ганны, якой тады было сямнаццаць з паловай гадоў, зацяжарала і, адзначыўшы паўналецце, стала мамай. Нават хлопец знайшоўся, які быў гатовы прызнаць бацькоўства і аформіць шлюб. Але бацькі яго настаялі на генетычнай экспертызе, якая і стала індальгенцыяй для няўдачлівага кавалера. Ад радасці ён збег так хутка, што пяты заблішчэлі. Ды маладая матуля доўга не сумавала, знайшла другога. З ім жыццё не атрымалася, але дзіцятка яшчэ адно засталася. Цяпер без малага дваццацігадовага жанчына жыве з трэцім чалавекам, ад якога чакае дзіця.

Сын Ганны, тады шаснаццацігадовы навучэнец прафтэхвучылішча, пайшоў жыць да жанчыны з чатырма дзецьмі, як толькі яму споўнілася васьнаццаць. Адночы ён папаўся за дробнае правапарушэнне, і яго разам з маці выклікалі на адміністрацыйную камісію. Адна жанчына там не вытрымала і папракнула Ганну за тое, што яна ўсё нараджае бязбацькавічаў. Тая прыгразіла судом за спробу грубага ўмяшальніцтва ў яе асабістае жыццё.

І сапраўды, хто мае права дыктаваць іншаму, як яму жыць? Наша гераіня любіць сваіх дзяцей, яны галодныя не ходзяць, у яе заўсёды ёсць прадукты ў халадзільніку. Яна ж не п'е гарэлку, падсобную гаспадарку трымае. Не скажаш, што гультайка. Проста жыве крыху ў іншым вымярэнні, а навакольныя яе не разумеюць. Не зразумелі многіх учынкаў прадстаўнікі органаў апекі, што тады з гарачкі хацелі забраць дзяцей. Не разумее родная маці, з якой пастаянныя канфлікты выліваюцца ў гады маўчання з прычыны менавіта ганнінай шматдзетнасці. Не вельмі разумеюць аднавяскоўцы, у фармат чых уяўленняў пра жыццё яна не ўпісваецца. Галоўная яе бяда, што не ўмее арганізаваць сябе і свой побыт. Хату, якую купіла за льготны крэдыт, паспела запусціць. Няма мужчынскай рукі, каб прыкласці да хатняй гаспадаркі, а ручкі ў дзвяхрах чамусьці рэгулярна адвальваюцца. Нават сваім бюджэтам яна распараджаецца не вельмі лагічна. У вёсцы смяюцца, што старэйшаму сыну купіла ў крэдыт мабільнік за 900 рублёў. Яна не вельмі кіруе сваім жыццём, у яе атрымліваецца жыць, як набяжыць.

Думаю, можна зразумець і органы апекі, калі яны паставілі пытанне рубам пасля таго, як у сям'і прапала дзяўчынка. Яшчэ раней яны патрабавалі не дапускаць гэтую жанчыну ў дом да дзяцей. Ды і цяпер для Ганны пэўным стрымліваючым фактарам служыць кантроль з боку раённых службаў. Таму дасць бог, вырастуць усе яе дзеці дома, без інтэрнатных устаноў.

Святлана ЯСКЕВІЧ.
yackevich@zviazda.by

СЁННЯ

Сонца

	Усход	Заход	Даўжыня дня
Мінск —	8.01	17.45	9.44
Віцебск —	7.54	17.32	9.38
Магілёў —	7.51	17.35	9.44
Гомель —	7.44	17.36	9.52
Гродна —	8.15	18.01	9.46
Брэст —	8.12	18.05	9.53

Месяц

Апошняя квадра 22.10—29.10.
Месяц у сузор'і Шаліў.


Імяніны

Пр. Праскоўі, Мікалая, Назара, Пратаса, Селівана, К. Зоі, Іваны, Сабіны, Вінцэнта, Пятра.



Фота Ліны МАЛІНІНАЙ.

ЗАЎТРА



ПЕРАХОД ЯК МАСТАЦКАЯ ГАЛЕРЭЯ

Ён з'явіўся ў Магілёве на скрыжаванні вуліцы Чалюскінцаў і Пушкінскага праспекта дзякуючы рэканструкцыі Дняпроўскага моста. Па сутнасці, гэта яшчэ адзін музей, дзе можна будзе ўбачыць усю гісторыю Магілёва ад мінулага да сучаснага.



Фота БЕЛТА

— Падземнага перахода ў такім арыгінальным дызайнерскім рашэнні няма ва ўсёй краіне, — запэўнівае **начальнік магілёўскага ўпраўлення капітальнага будаўніцтва Андрэй МАСКАЛЁЎ**. — Актыўны ўдзел у афармленні прыняла магілёўскае прадпрыемства «КУВО», якое зрабіла графічныя малюнкi з выявамі горада са звыштрывалага шкла, якое проста так не разаб'еш. Мы паклапаціліся, каб пераход добра асвятляўся. Унутры перахода і па ўсёй транспартнай развязцы ўсталяваны відэакамеры з вывадам на пост УУС і ДАІ. Так што вандалам можа вельмі дорага абысціся спроба нешта сапсаваць. А галоўная вартасць моста — гэта сучасны ліфт для людзей з абмежаванымі магчымасцямi, які зрабілі спецыялісты заводу Магілёўліфтмаш. Яго асабліваць у тым, што тут увасобіліся ў жыццё пажаданні ўсіх нашых калясачнікаў.

Наогул рэканструкцыя да непазнавальнасці змяніла знешні выгляд гістарычнага цэнтра Магілёва. Выраўнялі берагі Дняпра, зроблена добраўпарадкаванне прылеглай да моста часткі. Стала не проста прыгожа, а яшчэ і зручна як пешаходам, так і аўтамабілістам.

— Мы нарэшце развязаў гэты транспартны вузел і павялічылі прапускную здольнасць у два разы. Тых пробак, якія дагэтуль існавалі тут, болей не будзе, — паведаміў Андрэй Маскалёў.

Нэлi ЗiГУЛЯ. zigulya@zviazda.by

Даты	Падзеі	Людзі
27 КАСТРЫЧНІКА		
1811 год — нарадзіўся Ісак Зінгер, амерыканскі вынаходнік, які стварыў знакамітую да машыну швейную машынку.		
1855 год — нарадзіўся Іван Уладзіміравіч Мічурін, вядомы расійскі біёлаг і селекцыянер, заснавальнік у СССР навуковай селекцыі плодовых, ягадных і іншых культур, ганаровы член АН СССР, акадэмік УАСГНІЛ. Распрацаваў метады селекцыі плодовых-ягадных раслін, галоўным чынам метады аддаленай гібрыдызацыі.		
1911 год — 105 гадоў таму нарадзіўся (вёска Чаплічы, цяпер у Слуцкім раёне) Мікола Лобан, беларускі пісьменнік, кандыдат філалагічных навук, заслужаны работнік культуры Беларусі. Працаваў у Інстытуце мовазнаўства АН Беларусі, у Галоўнай рэдакцыі Беларускай Савецкай Энцыклапедыі. Аўтар нарысаў, апавяданняў, трылогіі «На парозе будучыні», «Гародок Устронь», «Шэметы». Адзін з укладальнікаў «Правіл беларускай арфаграфіі і пунктуацыі», многіх слоўнікаў беларускай мовы. Памёр у 1984 годзе.		
1941 год — 75 гадоў таму ў небе над Падольскам загінуў у паветраным баі лётчык-знішчальнік, Герой Савецкага Саюза Віктар Талаліхін. Віктар Васілевіч адным з першых савецкіх асаў у гады Вялікай Айчыннай вайны ўжыў начны таран, збіўшы 7 жніўня 1941 года на падступах да Масквы варожы бамбардзіроўшчык.		
1947 год — нарадзіўся (г. Капыль) Аляксей Пятровіч Шкадарэвіч, беларускі фізік, доктар фізіка-матэматычных навук, прафесар, член-карэспандэнт НАН Беларусі. Аўтар навуковых даследаванняў у галіне лазернай фізікі, аптыка-электроннага і лазернага прыборабудавання. Лаўрэат Дзяржаўнай прэміі Беларусі.		
Было сказана		
Андрэй МАКАЁНАК, драматург: «Паслухмяным заўсёды меншы кавалак дастаецца».		


УСМІХНЕМСЯ

Ёсць футбол звычайны, ёсць амерыканскі. А ёсць беларускі — спартыўная хадзьба з круглым мячом.

У краме дзяўчына шукае падарунак для свайго хлопца. Прадаўшчыца пытаецца:
— А чым ён займаецца?
— Ён пісьменнік.
— Тады падарыце яму гэты кошык для смецця...

Жонка — мужу:
— Хадзі, кашу еш!
— Ты ж, нахшталт, суп варыла?
— Ці мала што я варыла...

Сёння спытала мужа, чаму ён больш не кажа, што дызайнеры вельмі зайздросцяць стаматолагам: іх кліенты сядзяць моўчкі.



Малюнак Аляксандра КАРПІШКЕВІЧА.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРПІШКЕВІЧ Аляксандр Мікалаевіч.

РЭДАКЦЫЙНАЯ КАЛЕГІЯ: Н. ДРЫПА, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ: прыёмнай — 287 19 19 (тэл./факс); адрэдакцыі: пiсьмаў — 284 44 04, падпіскі і распаўсюджвання — 284 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не заўсёды супадаюць з меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пiсьмы. Перадруку матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдакцыя ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.008. Індэкс 63850. Зак. № 4174.

Нумар падпісаны ў 19.30
26 кастрычніка 2016 года.

М	1	2	3	4	5	6	7	8	9	10	11	12
П	1	2	3	4	5	6	7	8	9	10	11	12